

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಬ್ರಹ್ಮಪುರಾಣೇ ಭೀಷ್ಮಯುಧಿಷ್ಠಿರಸಂವಾದೇ  
|| ಶ್ರೀಜಗನ್ನಾಥಸಹಸ್ರನಾಮಂ ||

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀಜಗನ್ನಾಥಸಹಸ್ರನಾಮಂ ||

ಪ್ರಾರ್ಥನಾ

ದೇವದಾನವಗಂಧರ್ವಯಕ್ಷವಿದ್ಯಾಧರೋರಗೈಃ |

ಸೇವ್ಯಮಾನಂ ಸದಾ ಚಾರುಕೋಟಿಸೂರ್ಯಸಮಪ್ರಭಂ || 1 ||

ಧ್ಯಾಯೇನ್ನಾರಾಯಣಂ ದೇವಂ ಚತುರ್ವರ್ಗಫಲಪ್ರದಂ |

ಜಯ ಕೃಷ್ಣ ಜಗನ್ನಾಥ ಜಯ ಸರ್ವಾಧಿನಾಯಕ || 2 ||

ಜಯಾಶೇಷಜಗದ್ವಂದ್ಯಪಾದಾಂಭೋಜ ನಮೋಽಸ್ತು ತೇ || 3 ||

ಯುಧಿಷ್ಠಿರ ಉವಾಚ

ಯಸ್ಯ ಪ್ರಸಾದಾತ್ತು ಸರ್ವಂ ಯಸ್ತು ವಿಷ್ಣುಪರಾಯಣಃ |

ಯಸ್ತು ಧಾತಾ ವಿಧಾತಾ ಚ ಯಶ್ಚ ಸತ್ಯಂ ಪರೋ ಭವೇತ್ || 1 ||

ಯಸ್ಯ ಮಾಯಾಮಯಂ ಜಾಲಂ ತ್ರೈಲೋಕ್ಯಂ ಸಚರಾಚರಂ |

ಮರ್ತ್ಯಾಂಶ್ಚ ಮೃಗತೃಷ್ಣಾಯಾಂ ಭ್ರಾಮಯತ್ಯಪಿ ಕೇವಲಂ || 2 ||

ನಮಾಮ್ಯಹಂ ಜಗತಪ್ರೀತ್ಯಾ ನಾಮಾನಿ ಚ ಜಗತ್ಪತಿಂ |

ಬೃಹತ್ಯಾ ಕಥಿತಂ ಯಚ್ಚ ತನ್ನೇ ಕಥಯ ಸಾಂಪ್ರತಂ || 3 ||

ಭೀಷ್ಮ ಉವಾಚ

ಯುಧಿಷ್ಠಿರ ಮಹಾಬಾಹೋ ಕಥಯಾಮಿ ಶೃಣುಷ್ವ ಮೇ |

ಜಗನ್ನಾಥಸ್ಯ ನಾಮಾನಿ ಪವಿತ್ರಾಣಿ ಶುಭಾನಿ ಚ || 1 ||

ಮಾಯಯಾ ಯಸ್ಯ ಸಂಸಾರೋ ವ್ಯಾಪೃತಃ ಸಚರಾಚರಃ |

ಯಸ್ಯ ಪ್ರಸಾದಾದ್ಬ್ರಹ್ಮಾಣಂ ಸೃಷ್ಟ್ವಾ ಪಾತಿ ಚ ಸರ್ವದಾ || 2 ||

ಬ್ರಹ್ಮಾದಿದಶದಿಕ್ಪಾಲಾನ್ ಮಾಯಾವಿಮೋಹಿತಾನ್ ಖಲು |  
ಯಸ್ಯ ಚೇಷ್ಟಾವರೋಹಶ್ಚ ಬ್ರಹ್ಮಾಂಡಖಂಡಗೋಚರಃ || 3 ||

ದಯಾ ವಾ ಮಮತಾ ಯಸ್ಯ ಸರ್ವಭೂತೇಷು ಸರ್ವಗಃ |  
ಸತ್ಯಧರ್ಮವಿಭೂಷಸ್ಯ ಜಗನ್ನಾಥಸ್ಯ ಸರ್ವತಃ || 4 ||

ಕಥಯಾಮಿ ಸಹಸ್ರಾಣಿ ನಾಮಾನಿ ತವ ಚಾನಘ || 5 ||

ಅಥ ಶ್ರೀಜಗನ್ನಾಥಸ್ಯ ಸಹಸ್ರನಾಮಸ್ತೋತ್ರಂ

ಅಥ ವಿನಿಯೋಗಃ

ಅಸ್ಯ ಮಾತೃಕಾ ಮಂತ್ರಸ್ಯ ವೇದವ್ಯಾಸೋ ಋಷಿಃ |  
ಅನುಷ್ಟುಪ್ಪಂದಃ |  
ಶ್ರೀಜಗನ್ನಾಥೋ ದೇವತಾ |  
ಭಗವತಃ ಶ್ರೀಜಗನ್ನಾಥಸ್ಯ ಪ್ರೀತ್ಯರ್ಥೇ ಸಹಸ್ರನಾಮ ಪಠನೇ ವಿನಿಯೋಗಃ ||

ಧ್ಯಾನಂ

ನೀಲಾದ್ರೌ ಶಂಖಮಧ್ಯೇ ಶತದಲಕಮಲೇ ರತ್ನಸಿಂಹಾಸನಸ್ಥಂ  
ಸರ್ವಾಲಂಕಾರಯುಕ್ತಂ ನವಘನರುಚಿರಂ ಸಂಯುತಂ ಚಾಗ್ರಜೇನ |  
ಭದ್ರಾಯಾ ವಾಮಭಾಗೇ ರಥಚರಣಯುತಂ ಬ್ರಹ್ಮರುದ್ರೇಂದ್ರವಂದ್ಯಂ  
ವೇದಾನಾಂ ಸಾರಮೀಶಂ ಸ್ವಜನಪರಿವೃತಂ ಬ್ರಹ್ಮದಾರು ಸ್ಮರಾಮಿ ||

ಶ್ರೀಭಗವಾನುವಾಚ

ಚತುರ್ಭುಜೋ ಜಗನ್ನಾಥಃ ಕಂಠಶೋಭಿತಕೌಸ್ತುಭಃ |  
ಪದ್ಮನಾಭೋ ವೇದಗರ್ಭಶ್ಚಂದ್ರಸೂರ್ಯವಿಲೋಚನಃ || 1 ||

ಜಗನ್ನಾಥೋ ಲೋಕನಾಥೋ ನೀಲಾದ್ರೀಶಃ ಪರೋ ಹರಿಃ |  
ದೀನಬಂಧುರ್ದಯಾಸಿಂಧುಃ ಕೃಪಾಲುಃ ಜನರಕ್ಷಕಃ || 2 ||

ಕಂಬುಪಾಣಿಃ ಚಕ್ರಪಾಣಿಃ ಪದ್ಮನಾಭೋ ನರೋತ್ತಮಃ |  
ಜಗತಾಂ ಪಾಲಕೋ ವ್ಯಾಪೀ ಸರ್ವವ್ಯಾಪೀ ಸುರೇಶ್ವರಃ || 3 ||

ಲೋಕರಾಜೋ ದೇವರಾಜಃ ಶಕ್ರೋ ಭೂಪಶ್ಚ ಭೂಪತಿಃ |  
ನೀಲಾದ್ರಿಪತಿನಾಥಶ್ಚ ಅನಂತಃ ಪುರುಷೋತ್ತಮಃ || 4 ||

ತಾಕ್ಷ್ಯೋಧ್ಯಾಯಃ ಕಲ್ಪತರುಃ ವಿಮಲಾಪ್ರೀತಿವರ್ಧನಃ |  
ಬಲಭದ್ರೋ ವಾಸುದೇವೋ ಮಾಧವೋ ಮಧುಸೂದನಃ || 5 ||

ದೈತ್ಯಾರಿಃ ಪುಂಡರೀಕಾಕ್ಷೋ ವನಮಾಲೀ ಬಲಪ್ರಿಯಃ |  
ಬ್ರಹ್ಮಾ ವಿಷ್ಣುಃ ವೃಷ್ಣಿವಂಶೋ ಮುರಾರಿಃ ಕೃಷ್ಣಕೇಶವಃ || 6 ||

ಶ್ರೀರಾಮಃ ಸಚ್ಚಿದಾನಂದೋ ಗೋವಿಂದಃ ಪರಮೇಶ್ವರಃ |  
ವಿಷ್ಣುರ್ಜಿಷ್ಣುರ್ಮಹಾವಿಷ್ಣುಃ ಪ್ರಭವಿಷ್ಣುರ್ಮಹೇಶ್ವರಃ || 7 ||

ಲೋಕಕರ್ತಾ ಜಗನ್ನಾಥೋ ಮಹಾಕರ್ತಾ ಮಹಾಯಶಾಃ |  
ಮಹರ್ಷಿಃ ಕಪಿಲಾಚಾರ್ಯೋ ಲೋಕಚಾರೀ ಸುರೋ ಹರಿಃ || 8 ||

ಆತ್ಮಾ ಚ ಜೀವಪಾಲಶ್ಚ ಶೂರಃ ಸಂಸಾರಪಾಲಕಃ |  
ಏಕೋನೈಕೋ ಮಮಪ್ರಿಯೋ ಬ್ರಹ್ಮವಾದೀ ಮಹೇಶ್ವರಃ || 9 ||

ದ್ವಿಭುಜಶ್ಚ ಚತುರ್ಬಾಹುಃ ಶತಬಾಹುಃ ಸಹಸ್ರಕಃ |  
ಪದ್ಮಪತ್ರವಿಶಾಲಾಕ್ಷಃ ಪದ್ಮಗರ್ಭಃ ಪರೋ ಹರಿಃ || 10 ||

ಪದ್ಮಹಸ್ತೋ ದೇವಪಾಲೋ ದೈತ್ಯಾರಿದೈತ್ಯನಾಶನಃ |  
ಚತುರ್ಮೂರ್ತಿಶ್ಚತುರ್ಬಾಹುಶ್ಚತುರಾನನಸೇವಿತಃ || 11 ||

ಪದ್ಮಹಸ್ತಶ್ಚಕ್ರಪಾಣಿಃ ಶಂಖಹಸ್ತೋ ಗದಾಧರಃ |  
ಮಹಾವೈಕುಂಠವಾಸೀ ಚ ಲಕ್ಷ್ಮೀಪ್ರೀತಿಕರಃ ಸದಾ || 12 ||

ವಿಶ್ವನಾಥಃ ಪ್ರೀತಿದಶ್ಚ ಸರ್ವದೇವಪ್ರಿಯಂಕರಃ |  
ವಿಶ್ವವ್ಯಾಪೀ ದಾರುರೂಪಶ್ಚಂದ್ರಸೂರ್ಯವಿಲೋಚನಃ || 13 ||

ಗುಪ್ತಗಂಗೋಪಲಬ್ಧಿಶ್ಚ ತುಲಸೀಪ್ರೀತಿವರ್ಧನಃ |  
ಜಗದೀಶಃ ಶ್ರೀನಿವಾಸಃ ಶ್ರೀಪತಿಃ ಶ್ರೀಗದಾಗ್ರಜಃ || 14 ||

ಸರಸ್ವತೀಮೂಲಾಧಾರಃ ಶ್ರೀವತ್ಸಃ ಶ್ರೀದಯಾನಿಧಿಃ |  
ಪ್ರಜಾಪತಿಃ ಭೃಗುಪತಿರ್ಭಾರ್ಗವೋ ನೀಲಸುಂದರಃ || 15 ||

ಯೋಗಮಾಯಾಗುಣಾರೂಪೋ ಜಗದ್ಯೋನೀಶ್ವರೋ ಹರಿಃ |  
ಆದಿತ್ಯಃ ಪ್ರಲಯೋದ್ಧಾರೀ ಆದೌ ಸಂಸಾರಪಾಲಕಃ || 16 ||

ಕೃಪಾವಿಷ್ಣುಃ ಪದ್ಮಪಾಣಿರಮೂರ್ತಿರ್ಜಗದಾಶ್ರಯಃ |  
ಪದ್ಮನಾಭೋ ನಿರಾಕಾರಃ ನಿರ್ಲಿಪ್ತಃ ಪುರುಷೋತ್ತಮಃ || 17 ||

ಕೃಪಾಕರಃ ಜಗದ್ವ್ಯಾಪೀ ಶ್ರೀಕರಃ ಶಂಖಶೋಭಿತಃ |  
ಸಮುದ್ರಕೋಟಿಗಂಭೀರೋ ದೇವತಾಪ್ರೀತಿದಃ ಸದಾ || 18 ||

ಸುರಪತಿರ್ಭೂತಪತಿರ್ಬ್ರಹ್ಮಚಾರೀ ಪುರಂದರಃ |  
ಆಕಾಶವಾಯುಮೂರ್ತಿಶ್ಚ ಬ್ರಹ್ಮಮೂರ್ತಿರ್ಜಲೇಸ್ಥಿತಃ || 19 ||

ಬ್ರಹ್ಮಾ ವಿಷ್ಣುರ್ಬ್ರಹ್ಮಿಪಾಲಃ ಪರಮೋಽಮೃತದಾಯಕಃ |  
ಪರಮಾನಂದಸಂಪೂರ್ಣಃ ಪುಣ್ಯದೇವಃ ಪರಾಯಣಃ || 20 ||

ಧನೀ ಚ ಧನದಾತಾ ಚ ಧನಗರ್ಭೋ ಮಹೇಶ್ವರಃ |  
ಪಾಶಪಾಣಿಃ ಸರ್ವಜೀವಃ ಸರ್ವಸಂಸಾರರಕ್ಷಕಃ || 21 ||

ದೇವಕರ್ತಾ ಬ್ರಹ್ಮಕರ್ತಾ ವಷಿಷ್ಠೋ ಬ್ರಹ್ಮಪಾಲಕಃ |  
ಜಗತ್ಪತಿಃ ಸುರಾಚಾರ್ಯೋ ಜಗದ್ವ್ಯಾಪೀ ಜಿತೇಂದ್ರಿಯಃ || 22 ||

ಮಹಾಮೂರ್ತಿರ್ವಿಶ್ವಮೂರ್ತಿರ್ಮಹಾಬುದ್ಧಿಃ ಪರಾಕ್ರಮಃ |  
ಸರ್ವಬೀಜಾರ್ಥಚಾರೀ ಚ ದ್ರಷ್ಟಾ ವೇದಪತಿಃ ಸದಾ || 23 ||

ಸರ್ವಜೀವಸ್ಯ ಜೀವಶ್ಚ ಗೋಪತಿರ್ಮರುತಾಂ ಪತಿಃ |  
ಮನೋಬುದ್ಧಿರಹಂಕಾರಕಾಮಾದಿಕ್ರೋಧನಾಶನಃ || 24 ||

ಕಾಮದೇವಃ ಕಾಮಪಾಲಃ ಕಾಮಾಂಗಃ ಕಾಮವಲ್ಲಭಃ |  
ಶತ್ರುನಾಶೀ ಕೃಪಾಸಿಂಧುಃ ಕೃಪಾಲುಃ ಪರಮೇಶ್ವರಃ || 25 ||

ದೇವತ್ರಾತಾ ದೇವಮಾತಾ ಭ್ರಾತಾ ಬಂಧುಃ ಪಿತಾ ಸಖಾ |  
ಬಾಲವೃದ್ಧಸ್ತನೂರೂಪೋ ವಿಶ್ವಕರ್ಮಾ ಬಲೋಽಬಲಃ || 26 ||

ಅನೇಕಮೂರ್ತಿಃ ಸತತಂ ಸತ್ಯವಾದೀ ಸತಾಂಗತಿಃ |  
ಲೋಕಬ್ರಹ್ಮ ಬೃಹದ್ಬ್ರಹ್ಮ ಸ್ಥೂಲಬ್ರಹ್ಮ ಸುರೇಶ್ವರಃ || 27 ||

ಜಗದ್ವ್ಯಾಪೀ ಸದಾಚಾರೀ ಸರ್ವಭೂತಶ್ಚ ಭೂಪತಿಃ |  
ದುರ್ಗಪಾಲಃ ಕ್ಷೇತ್ರನಾಥೋ ರತೀಶೋ ರತಿನಾಯಕಃ || 28 ||

ಬಲೀ ವಿಶ್ವಬಲಾಚಾರೀ ಬಲದೋ ಬಲಿ-ವಾಮನಃ |  
ದರಹ್ರಾಸಃ ಶರಚ್ಚಂದ್ರಃ ಪರಮಃ ಪರಪಾಲಕಃ || 29 ||

ಅಕಾರಾದಿಮಕಾರಾಂತೋ ಮಧ್ಯೋಕಾರಃ ಸ್ವರೂಪಧೃಕ್ |  
ಸ್ತುತಿಸ್ಥಾಯೀ ಸೋಮಪಾಶ್ಚ ಸ್ವಾಹಾಕಾರಃ ಸ್ವಧಾಕರಃ || 30 ||

ಮತ್ಸ್ಯಃ ಕೂರ್ಮೋ ವರಾಹಶ್ಚ ನರಸಿಂಹಶ್ಚ ವಾಮನಃ |  
ಪರಶುರಾಮೋ ಮಹಾವೀರ್ಯೋ ರಾಮೋ ದಶರಥಾತ್ಮಜಃ || 31 ||

ದೇವಕೀನಂದನಃ ಶ್ರೇಷ್ಠೋ ನೃಹರಿಃ ನರಪಾಲಕಃ |  
ವನಮಾಲೀ ದೇಹಧಾರೀ ಪದ್ಮಮಾಲೀ ವಿಭೂಷಣಃ || 32 ||

ಮಲ್ಲಿಕಾಮಾಲಧಾರೀ ಚ ಜಾತೀಯೂಥಿಪ್ರಿಯಃ ಸದಾ |  
ಬೃಹತ್ಪಿತಾ ಮಹಾಪಿತಾ ಬ್ರಾಹ್ಮಣೋ ಬ್ರಾಹ್ಮಣಪ್ರಿಯಃ || 33 ||

ಕಲ್ಪರಾಜಃ ಖಗಪತಿರ್ದೇವೇಶೋ ದೇವವಲ್ಲಭಃ |  
ಪರಮಾತ್ಮಾ ಬಲೋ ರಾಜ್ಞಾಂ ಮಾಂಗಲ್ಯಂ ಸರ್ವಮಂಗಲಃ || 34 ||

ಸರ್ವಬಲೋ ದೇಹಧಾರೀ ರಾಜ್ಞಾಂ ಚ ಬಲದಾಯಕಃ |  
ನಾನಾಪಕ್ಷಿಪತಂಗಾನಾಂ ಪಾವನಃ ಪರಿಪಾಲಕಃ || 35 ||

ವೃಂದಾವನವಿಹಾರೀ ಚ ನಿತ್ಯಸ್ಥಲವಿಹಾರಕಃ |  
ಕ್ಷೇತ್ರಪಾಲೋ ಮಾನವಶ್ಚ ಭುವನೋ ಭವಪಾಲಕಃ || 36 ||

ಸತ್ತ್ವಂ ರಜಸ್ತಮೋಬುದ್ಧಿರಹಂಕಾರಪರೋಽಪಿ ಚ |  
ಆಕಾಶಂಗಃ ರವಿಃ ಸೋಮೋ ಧರಿತ್ರೀಧರಣೀಧರಃ || 37 ||

ನಿಶ್ಚಿಂತೋ ಯೋಗನಿದ್ರಶ್ಚ ಕೃಪಾಲುಃ ದೇಹಧಾರಕಃ |  
ಸಹಸ್ರಶೀರ್ಷಾ ಶ್ರೀವಿಷ್ಣುರ್ನಿತ್ಯೋ ಜಿಷ್ಣುರ್ನಿರಾಲಯಃ || 38 ||

ಕರ್ತಾ ಹರ್ತಾ ಚ ಧಾತಾ ಚ ಸತ್ಯದೀಕ್ಷಾದಿಪಾಲಕಃ |  
ಕಮಲಾಕ್ಷಃ ಸ್ವಯಂಭೂತಃ ಕೃಷ್ಣವರ್ಣೋ ವನಪ್ರಿಯಃ || 39 ||

ಕಲ್ಪದ್ರುಮಃ ಪಾದಪಾರಿಃ ಕಲ್ಪಕಾರೀ ಸ್ವಯಂ ಹರಿಃ |  
ದೇವಾನಾಂ ಚ ಗುರುಃ ಸರ್ವದೇವರೂಪೋ ನಮಸ್ಕೃತಃ || 40 ||

ನಿಗಮಾಗಮಚಾರೀ ಚ ಕೃಷ್ಣಗಮ್ಯಃ ಸ್ವಯಂಯಶಃ |  
ನಾರಾಯಣೋ ನರಾಣಾಂ ಚ ಲೋಕಾನಾಂ ಪ್ರಭುರುತ್ತಮಃ || 41 ||

ಜೀವಾನಾಂ ಪರಮಾತ್ಮಾ ಚ ಜಗದ್ವಂದ್ಯಃ ಪರೋ ಯಮಃ |  
ಭೂತಾವಾಸೋ ಪರೋಕ್ಷಶ್ಚ ಸರ್ವವಾಸೀ ಚರಾಶ್ರಯಃ || 42 ||

ಭಾಗೀರಥೀ ಮನೋಬುದ್ಧಿಭವಮೃತ್ಯುಃ ಪರಿಸ್ಥಿತಃ |  
ಸಂಸಾರಪ್ರಣಯೀ ಪ್ರೀತಃ ಸಂಸಾರರಕ್ಷಕಃ ಸದಾ || 43 ||

ನಾನಾವರ್ಣಧರೋ ದೇವೋ ನಾನಾಪುಷ್ಪವಿಭೂಷಣಃ |  
ನಂದದ್ವಜೋ ಬ್ರಹ್ಮರೂಪೋ ಗಿರಿವಾಸೀ ಗಣಾಧಿಪಃ || 44 ||

ಮಾಯಾಧರೋ ವರ್ಣಧಾರೀ ಯೋಗೀಶಃ ಶ್ರೀಧರೋ ಹರಿಃ |  
ಮಹಾಜ್ಯೋತಿರ್ಮಹಾವೀರ್ಯೋ ಬಲವಾಂಶ್ಚ ಬಲೋದ್ಭವಃ || 45 ||

ಭೂತಕೃತ್ ಭವನೋ ದೇವೋ ಬ್ರಹ್ಮಚಾರೀ ಸುರಾಧಿಪಃ |  
ಸರಸ್ವತೀ ಸುರಾಚಾರ್ಯಃ ಸುರದೇವಃ ಸುರೇಶ್ವರಃ || 46 ||

ಅಷ್ಟಮೂರ್ತಿಧರೋ ರುದ್ರ ಇಚ್ಛಾಮೂರ್ತಿಃ ಪರಾಕ್ರಮಃ |  
ಮಹಾನಾಗಪತಿಶ್ಚೈವ ಪುಣ್ಯಕರ್ಮಾ ತಪಶ್ಚರಃ || 47 ||

ದಿನಪೋ ದೀನಪಾಲಶ್ಚ ದಿವ್ಯಸಿಂಹೋ ದಿವಾಕರಃ |  
ಅನಭೋಕ್ತಾ ಸಭೋಕ್ತಾ ಚ ಹವಿಭೋಕ್ತಾ ಪರೋಽಪರಃ || 48 ||

ಮಂತ್ರದೋ ಜ್ಞಾನದಾತಾ ಚ ಸರ್ವದಾತಾ ಪರೋ ಹರಿಃ |  
ಪರರ್ಥಿಃ ಪರಧರ್ಮಾ ಚ ಸರ್ವಧರ್ಮನಮಸ್ಕೃತಃ || 49 ||

ಕ್ಷಮಾದಶ್ಚ ದಯಾದಶ್ಚ ಸತ್ಯದಃ ಸತ್ಯಪಾಲಕಃ |  
ಕಂಸಾರಿಃ ಕೇಶಿನಾಶೀ ಚ ನಾಶನೋ ದುಷ್ಟನಾಶನಃ || 50 ||

ಪಾಂಡವಪ್ರೀತಿದಶ್ಚೈವ ಪರಮಃ ಪರಪಾಲಕಃ |  
ಜಗದ್ಧಾತಾ ಜಗತ್ಕರ್ತಾ ಗೋಪಗೋವತ್ಸಪಾಲಕಃ || 51 ||

ಸನಾತನೋ ಮಹಾಬ್ರಹ್ಮ ಫಲದಃ ಕರ್ಮಚಾರಿಣಾಂ |  
ಪರಮಃ ಪರಮಾನಂದಃ ಪರರ್ಥಿಃ ಪರಮೇಶ್ವರಃ || 52 ||

ಶರಣಃ ಸರ್ವಲೋಕಾನಾಂ ಸರ್ವಶಾಸ್ತ್ರಪರಿಗ್ರಹಃ |  
ಧರ್ಮಕೀರ್ತಿರ್ಮಹಾಧರ್ಮೋ ಧರ್ಮಾತ್ಮಾ ಧರ್ಮಬಾಂಧವಃ || 53 ||

ಮನಃಕರ್ತಾ ಮಹಾಬುದ್ಧಿರ್ಮಹಾಮಹಿಮದಾಯಕಃ |  
ಭೂರ್ಭುವಃ ಸ್ವೋ ಮಹಾಮೂರ್ತಿಃ ಭೀಮೋ ಭೀಮಪರಾಕ್ರಮಃ || 54 ||

ಪಥ್ಯಭೂತಾತ್ಮಕೋ ದೇವಃ ಪಥ್ಯಮೂರ್ತಿಃ ಪರಾತ್ಪರಃ |  
ವಿಶ್ವಾಕಾರೋ ವಿಶ್ವಗರ್ಭಃ ಸುರಾಮಂದೋ ಸುರೇಶ್ವರಃ || 55 ||

ಭುವನೇಶಃ ಸರ್ವವ್ಯಾಪೀ ಭವೇಶಃ ಭವಪಾಲಕಃ |  
ದರ್ಶನೀಯಶ್ಚತುರ್ವೇದಃ ಶುಭಾಂಗೋ ಲೋಕದರ್ಶನಃ || 56 ||

ಶ್ಯಾಮಲಃ ಶಾಂತಮೂರ್ತಿಶ್ಚ ಸುಶಾಂತಶ್ಚತುರೋತ್ತಮಃ |  
ಸಾಮಪ್ರೀತಿಶ್ಚ ಋಕ್ ಪ್ರೀತಿಯಜುಷೋಽಧರ್ವಣಪ್ರಿಯಃ || 57 ||



ಶ್ಯಾಮಚಂದ್ರಶ್ಚತುಮೂರ್ತಿಶ್ಚತುರ್ಬಾಹುಶ್ಚತುರ್ಗತಿಃ |  
ಮಹಾಜ್ಯೋತಿರ್ಮಹಾಮೂರ್ತಿರ್ಮಹಾಧಾಮಾ ಮಹೇಶ್ವರಃ || 58 ||

ಅಗಸ್ತಿವರದಾತಾ ಚ ಸರ್ವದೇವಪಿತಾಮಹಃ |  
ಪ್ರಹ್ಲಾದಸ್ಯ ಪ್ರೀತಿಕರೋ ಧ್ರುವಾಭಿಮಾನತಾರಕಃ || 59 ||

ಮಂಡಿತಃ ಸುತನುರ್ದಾತಾ ಸಾಧುಭಕ್ತಿಪ್ರದಾಯಕಃ |  
ಓಂಕಾರಶ್ಚ ಪರಂಬ್ರಹ್ಮ ಓಂ ನಿರಾಲಂಬನೋ ಹರಿಃ || 60 ||

ಸದ್ಗತಿಃ ಪರಮೋ ಹಂಸೋ ಜೀವಾತ್ಮಾ ಜನನಾಯಕಃ |  
ಮನಶ್ಚಿಂತ್ಯಶ್ಚಿತ್ತಹಾರೀ ಮನೋಜ್ಞಶ್ಚಾಪಧಾರಕಃ || 61 ||

ಬ್ರಾಹ್ಮಣೋ ಬ್ರಹ್ಮಜಾತೀನಾಮಿಂದ್ರಿಯಾಣಾಂ ಗತಿಃ ಪ್ರಭುಃ |  
ತ್ರಿಪಾದಾದೂರ್ಧ್ವಸಂಭೂತೋ ವಿರಾಟ್ ಚೈವ ಸುರೇಶ್ವರಃ || 62 ||

ಪರಾತ್ಪರಃ ಪರಃ ಪಾದಃ ಪದ್ಮಸ್ಥಃ ಕಮಲಾಸನಃ |  
ನಾನಾಸಂದೇಹವಿಷಯಸ್ತತ್ತ್ವಜ್ಞಾನಾಭಿನಿವೃತಃ || 63 ||

ಸರ್ವಜ್ಞಶ್ಚ ಜಗದ್ವಂಧುರ್ಮನೋಜಜ್ಞಾತಕಾರಕಃ |  
ಮುಖಸಂಭೂತವಿಪ್ರಸ್ತು ವಾಹಸಂಭೂತರಾಜಕಃ || 64 ||

ಊರೋವೈಶ್ಯಃ ಪದೋಭೂತಃ ಶೂದ್ರೋ ನಿತ್ಯೋಪನಿತ್ಯಕಃ |  
ಜ್ಞಾನೀ ಮಾನೀ ವರ್ಣದಶ್ಚ ಸರ್ವದಃ ಸರ್ವಭೂಷಿತಃ || 65 ||

ಅನಾದಿವರ್ಣಸಂದೇಹೋ ನಾನಾಕರ್ಮೋಪರಿಸ್ಥಿತಃ |  
ಶುದ್ಧಾದಿಧರ್ಮಸಂದೇಹೋ ಬ್ರಹ್ಮದೇಹಃ ಸ್ಮಿತಾನನಃ || 66 ||

ಶಂಬರಾರಿವೇದಪತಿಃ ಸುಕೃತಃ ಸತ್ತ್ವವರ್ಧನಃ |  
ಸಕಲಂ ಸರ್ವಭೂತಾನಾಂ ಸರ್ವದಾತಾ ಜಗನ್ಮಯಃ || 67 ||

ಸರ್ವಭೂತಹಿತೈಷೀ ಚ ಸರ್ವಪ್ರಾಣಿಹಿತೇ ರತಃ |  
ಸರ್ವದಾ ದೇಹಧಾರೀ ಚ ಬಟಕೋ ಬಟುಗಃ ಸದಾ || 68 ||

ಸರ್ವಕರ್ಮವಿಧಾತಾ ಚ ಜ್ಞಾನದಃ ಕರುಣಾತ್ಮಕಃ |  
ಪುಣ್ಯಸಂಪತ್ತಿದಾತಾ ಚ ಕರ್ತಾ ಹರ್ತಾ ತಥೈವ ಚ || 69 ||

ಸದಾ ನೀಲಾದ್ರಿವಾಸೀ ಚ ನತಾಸ್ಯಶ್ಚ ಪುರಂದರಃ |  
ನರೋ ನಾರಾಯಣೋ ದೇವೋ ನಿರ್ಮಲೋ ನಿರುಪದ್ರವಃ || 70 ||

ಬ್ರಹ್ಮಾಶಂಭುಃ ಸುರಶ್ರೇಷ್ಠಃ ಕಂಬುಪಾಣಿರ್ಬಲೋಽರ್ಜುನಃ |  
ಜಗದ್ಧಾತಾ ಚಿರಾಯುಶ್ಚ ಗೋವಿಂದೋ ಗೋಪವಲ್ಲಭಃ || 71 ||

ದೇವೋ ದೇವೋ ಮಹಾಬ್ರಹ್ಮ ಮಹಾರಾಜೋ ಮಹಾಗತಿಃ |  
ಅನಂತೋ ಭೂತನಾಥಶ್ಚ ಅನಂತಭೂತಸಂಭವಃ || 72 ||

ಸಮುದ್ರಪರ್ವತಾನಾಂ ಚ ಗಂಧರ್ವಾಣಾಂ ತಥಾಽಽಶ್ರಯಃ |  
ಶ್ರೀಕೃಷ್ಣೋ ದೇವಕೀಪುತ್ರೋ ಮುರಾರಿವೇಣುಹಸ್ತಕಃ || 73 ||

ಜಗತ್ಸ್ಥಾಯೀ ಜಗದ್ವ್ಯಾಪೀ ಸರ್ವಸಂಸಾರಭೂತಿದಃ |  
ರತ್ನಗರ್ಭೋ ರತ್ನಹಸ್ತೋ ರತ್ನಾಕರಸುತಾಪತಿಃ || 74 ||

ಕಂದರ್ಪರಕ್ಷಾಕಾರೀ ಚ ಕಾಮದೇವಪಿತಾಮಹಃ |  
ಕೋಟಿಭಾಸ್ಕರಸಂಜ್ಯೋತಿಃ ಕೋಟಿಚಂದ್ರಸುಶೀತಲಃ || 75 ||

ಕೋಟಿಕಂದರ್ಪಲಾವಣ್ಯಃ ಕಾಮಮೂರ್ತಿರ್ಬೃಹತ್ತಪಃ |  
ಮಥುರಾಪುರವಾಸೀ ಚ ದ್ವಾರಿಕೋ ದ್ವಾರಿಕಾಪತಿಃ || 76 ||

ವಸಂತಖುತುನಾಥಶ್ಚ ಮಾಧವಃ ಪ್ರೀತಿದಃ ಸದಾ |  
ಶ್ಯಾಮಬಂಧುರ್ಘನಶ್ಯಾಮೋ ಘನಾಘನಸಮದ್ಯುತಿಃ || 77 ||

ಅನಂತಕಲ್ಪವಾಸೀ ಚ ಕಲ್ಪಸಾಕ್ಷೀ ಚ ಕಲ್ಪಕೃತ್ |  
ಸತ್ಯನಾಥಃ ಸತ್ಯಚಾರೀ ಸತ್ಯವಾದೀ ಸದಾಸ್ಥಿತಃ || 78 ||

ಚತುರ್ಮೂರ್ತಿಶ್ಚತುರ್ಬಾಹುಶ್ಚತುರ್ಯುಗಪತಿರ್ಭವಃ |  
ರಾಮಕೃಷ್ಣೋ ಯುಗಾಂತಶ್ಚ ಬಲಭದ್ರೋ ಬಲೋ ಬಲೀ || 79 ||

ಲಕ್ಷ್ಮೀನಾರಾಯಣೋ ದೇವಃ ಶಾಲಗ್ರಾಮಶಿಲಾಪ್ರಭುಃ |  
ಪ್ರಾಣೋಽಪಾನಃ ಸಮಾನಶ್ಚೋದಾನವ್ಯಾನೌ ತಥೈವ ಚ || 80 ||

ಪಂಚಾತ್ಮಾ ಪಂಚತತ್ತ್ವಂ ಚ ಶರಣಾಗತಪಾಲಕಃ |  
ಯತ್ಕಿಂಚಿತ್ ದೃಶ್ಯತೇ ಲೋಕೇ ತತ್ಸರ್ವಂ ಜಗದೀಶ್ವರಃ || 81 ||

ಜಗದೀಶೋ ಮಹದ್ಭ್ರಹ್ಮ ಜಗನ್ನಾಥಾಯ ತೇ ನಮಃ |  
ಜಗದೀಶೋ ಮಹದ್ಭ್ರಹ್ಮ ಜಗನ್ನಾಥಾಯ ತೇ ನಮಃ |  
ಜಗದೀಶೋ ಮಹದ್ಭ್ರಹ್ಮ ಜಗನ್ನಾಥಾಯ ತೇ ನಮಃ |

### ಅಥ ಶ್ರೀಜಗನ್ನಾಥಸಹಸ್ರನಾಮ ಮಾಹಾತ್ಮ್ಯಂ

ಏವಂ ನಾಮಸಹಸ್ರೇಣ ಸ್ತವೋಽಯಂ ಪಠ್ಯತೇ ಯದಿ |  
ಪಾಠಂ ಪಾಠಯತೇ ಯಸ್ತು ಶೃಣುಯಾದಪಿ ಮಾನವಃ || 1 ||

ಸಹಸ್ರಾಣಾಂ ಶತೇನೈವ ಯಜ್ಞೇನ ಪರಿಪೂಜ್ಯತೇ |  
ಯತ್ಪುಣ್ಯಂ ಸರ್ವತೀರ್ಥೇಷು ವೇದೇಷು ಚ ವಿಶೇಷತಃ || 2 ||

ತತ್ಪುಣ್ಯಂ ಕೋಟಿಗುಣಿತಂ ಅಚಿರಾಲ್ಲಭತೇ ನರಃ |  
ಜಗನ್ನಾಥಸ್ಯ ನಾಮಾನಿ ಪುಣ್ಯಾನಿ ಸಫಲಾನಿ ಚ || 3 ||

ವಿದ್ಯಾರ್ಥಿ ಲಭತೇ ವಿದ್ಯಾಂ ಯೋಗಾರ್ಥಿ ಯೋಗಮಾಪ್ನುಯಾತ್ |  
ಕನ್ಯಾರ್ಥಿ ಲಭತೇ ಕನ್ಯಾಂ ಜಯಾರ್ಥಿ ಲಭತೇ ಜಯಂ || 4 ||

ಕಾಮಾರ್ಥಿ ಲಭತೇ ಕಾಮಂ ಪುತ್ರಾರ್ಥಿ ಲಭತೇ ಸುತಂ |  
ಕ್ಷತ್ರಿಯಾಣಾಂ ಪ್ರಯೋಗೇಣ ಸಂಗ್ರಾಮೇ ಜಯದಃ ಸದಾ || 5 ||

ವೈಶ್ಯಾನಾಂ ಸರ್ವಧರ್ಮಃ ಸ್ಯಾಚ್ಛೂದ್ರಾಣಾಂ ಸುಖಮೇಧತೇ |  
ಸಾಧೂನಾಂ ಪಠತೋ ನಿತ್ಯಂ ಜ್ಞಾನದಃ ಫಲದಸ್ತಥಾ || 6 ||

ನಾಽಪವಾದಂ ನ ದುಃಖಂ ಚ ಕದಾ ಚ ಲಭತೇ ನರಃ |  
ಸರ್ವಸೌಖ್ಯಂ ಫಲಂ ಪ್ರಾಪ್ಯ ಚಿರಂಜೀವೀ ಭವೇನ್ನರಃ || 7 ||

ಶೃಣು ರಾಜನ್ ಮಹಾಬಾಹೋ ಮಹಿಮಾನಂ ಜಗತ್ಪತೇಃ |  
ಯಸ್ಯ ಸ್ಮರಣಮಾಶ್ರೇಣ ಸರ್ವಪಾಪೈಃ ಪ್ರಮುಚ್ಯತೇ || 8 ||

ಜಗನ್ನಾಥಂ ಲೋಕನಾಥಂ ಪಠತೇ ಯಃ ಸದಾ ಶುಚಿಃ |  
ಕಲಿಕಾಲೋದ್ಭವಂ ಪಾಪಂ ತತ್ಕ್ಷಣಾತ್ತಸ್ಯ ನಶ್ಯತಿ || 9 ||

|| ಇತಿ ಶ್ರೀಜಗನ್ನಾಥಸಹಸ್ರನಾಮಂ ಸಮಾಪ್ತಂ ||